

श्रीराम चरण अनुरागी लखणु (११४)

राघव मिठे जो नेही लालु लखण प्यारो आ।
अमड़ि सुमित्रा जे जीय जो जियारो आ॥

जन्म सां राम चरण सां प्रीति तो कई आहे
हिकु पलु बि परे रहणु तुंहिजो चितु न थो चाहे
छद्रे पंहिजो महल कयो राम महल गुज़ारो आ॥१॥

प्रभू अ जी प्रसादी थंजुड़ी तूं थो सदां पानु करीं
पालने में राम चरण पंहिजे मुखिड़े में थो धरीं
गुरुनि साराहियो तुंहिजे नेह जो नजारो आ॥२॥

शिकार खेल स्नान में बि पाछे वांगुरु तूं थो रहीं
सेवा में स्वामी अ जे तूं क्रोड़ स्वर्ग सुख थो लहीं
रिशियुनि मुनियुनि देवनि खां बि नेहुं तुंहिजो न्यारो आ॥३॥

कौशिक मख रक्षा जे लाइ श्रीराम सां तूं साथी थियें
स.जू स.जू रातियूं जागी रिशियुनि ते थो पहरा दियें
कया नाश निशिचर थियो राम जो जै कारो आ॥४॥

मोहे मिथिला जनक सभा में निर्भय तूं बणियें
मिटाए गर्व परसुधर जो सभिनी खे तूं वणियें
राम जस ध्वजा जो दंडिड़ो तुंहिजो जसु उजियारो आ॥५॥

प्रभू बनवास बुधी तुंहिजे दिलि में चोट लगी
भुलाए मोह सुख मति तुंहिजी प्रभू पद में पगी
चोदहं वर्ष सेवा में थियो सेवकु सचारो आ॥६॥

जीतियो बुख निंड खे सेवा में सावधान रही
सिक श्रद्धा खे रखियुइ साफ सवें सूर सही
धनु धनु मायड़ी जंहि जणियो सुत सोभारो आ॥७॥

निषाद तुंहिजो प्रेमु पिसी गुरदेव मंजो आ मन में
रिषियुनि मुनियुनि धन्य चयो सेवा दिसी बन में
सियाराम जे सुखनि लाइ थियो तुंहिजो जन्म सारो आ॥८॥

बन रस्ते में प्रभू राम जे पोयां तूं थो हलीं
चरण चिन्ह ते मतां पेरु पवे ओन करे पाणु पलीं
खबे सजे पेरु रखी धर्म तो रखवारो आ॥९॥

भूषण दिसी स्वामिनि जा चयो लखण बड़ हथ जोड़े
रुगो सुजांणा नूपुर थो सदां रहियुसि गदु तोड़े
पावन प्रेम तुंहिजे ते बलहार जगत सारो आ॥ १० ॥

पहाड़ ऐं समुद्र ते थे थियो विकल रघुवीर
हिमथ सां हर हंथि दिनुइ प्यारे प्रभू अ खे धीर
क्रोड़ जननी अ खां मथे मनड़ो ममता वारो आ॥१॥

बुधी शक्ति लगण जो सुमित्रा इयें उमंग सां चयो
आहे धन्यु लखणु राम कार्य में कुलिबानु थियो
जल्दी जागियो बूटी अ सां राम जो दुलारो आ॥१२॥

करे जय लंक ते आया कुशल सां घरिड़े में टेई
आई सुखनि जी प्रभात दुखनि रातिड़ी वेई
श्रीराम जननी महल में अजु हर्ष हुबकारो आ॥१३॥

पुछो मातु लखण बुधाइ प्यारा राम करुणा मयी
सेवा सन्मान में काई लखण भुल त कान कई
बुधी बैन मातु जा भिनो भाव कौशल ब़ारो आ॥१४॥

कहिड़ी ग़ाल्हि लखण जी चवां बुधु तूं महिरबान मैया
गुरु शिशु मात तात सभु आ तुंहिजो लखणु भैया
भगवन्त वांगे थियो हर हाल में रखवारो आ॥१५॥

दिलि दिलिदार लखणु हथ जा हथियार चवां
साह सींगार लखणु जीअ जो जिनिसार चवां
प्राणनि जो प्राण लखणु लालु नैन तारो आ॥१६॥

सिक सां सुर साराहिनि कथा लखण रसवारी
सदां सुहागिणि कोकिल ग़ाई करे मिठी किलकारी
जग़ में राम लखण जो वग़ो जस नग़ारो आ॥१७॥

जै जै युगल किशोर जी जय साईं सुख धाम।
जै सतिसंग आनंद जी जय वृन्दावन धाम॥